

ကျန်းမာရေးနှင့်အားကစားဝန်ကြီးဌာနနှင့် ဂျပန်နိုင်ငံ၊ NIIGATA UNIVERSITY တို့
ပူးပေါင်းဆောင်ရွက်မှု (၂၀)နှစ်ပြည့် အထိမ်းအမှတ်အခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်

၂၀၂၀ ပြည့်နှစ်၊ ဇန်နဝါရီလ (၁၁)ရက်

- မြန်မာ-ဂျပန် နှစ်နိုင်ငံချစ်ကြည်ရင်းနှီးစွာဖြင့် ကျန်းမာရေးနှင့်အားကစားဝန်ကြီးဌာနနှင့် ဂျပန်နိုင်ငံ၊ Niigata University တို့ နှစ်ပေါင်း (၂၀)ကြာ ပူးပေါင်းဆောင်ရွက်မှုများသည် ဝန်ကြီးဌာနအတွက် များစွာအကျိုးရှိစေခဲ့ပါကြောင်း၊
- Niigata University မှ ခေတ်မီနောက်ဆုံးပေါ် ကျွမ်းကျင်မှုပိုင်းဆိုင်ရာ၊ သုတေသနပိုင်းဆိုင်ရာ၊ ပညာရပ်ပိုင်းဆိုင်ရာများ၊ ဓာတ်ခွဲမှုပိုင်းဆိုင်ရာ ဝေမျှခဲ့မှုကြောင့် ဝန်ကြီးဌာနမှ ဝန်ထမ်းများ၏ စွမ်းဆောင်ရည်များ မြင့်မားလာကာ ဝန်ကြီးဌာနနှင့် ပြည်သူများအတွက် ကျန်းမာရေးစောင့်ရှောက်မှုလုပ်ငန်းများတွင် များစွာအထောက်အကူပြုနိုင်ခဲ့ပါကြောင်း၊
- ဝန်ကြီးဌာန၊ အမျိုးသားကျန်းမာရေးဆိုင်ရာဓာတ်ခွဲဌာန (NHL) နှင့် Niigata University တို့သည် “ရာသီတုပ်ကွေးရောဂါစောင့်ကြပ်ကြည့်ရှုမှု သုတေသနလုပ်ငန်းများ” ကိုလည်း (၂၀၀၄) ခုနှစ်မှစတင်၍ ပူးပေါင်းဆောင်ရွက်နိုင်ခဲ့ပြီး ယခုအခါ အဆိုပါလုပ်ငန်းဆောင်ရွက်မှုနေရာ (၂)ခုကို ထပ်မံတိုးချဲ့ဆောင်ရွက်လျက်ရှိပါကြောင်း၊
- ထို့အပြင် (၂၀၁၇)ခုနှစ်တွင် ရာသီတုပ်ကွေးရောဂါ ပြန့်နှံ့ဖြစ်ပွားမှုဖြစ်စဉ်၌လည်း Niigata University မှ ကျွမ်းကျင်မှုပိုင်းဆိုင်ရာ ပံ့ပိုးမှုများဆောင်ရွက်ခဲ့သည်ကို ကျေးဇူးတင်ရှိပါကြောင်း၊
- Niigata University တွင် ပညာတော်သင်သွားရောက်ခဲ့သည့် ဝန်ကြီးဌာနမှ ဝန်ထမ်းများအနေဖြင့် ပညာတော်သင်ပြီးဆုံး၍ ပြန်လည်တာဝန်ထမ်းဆောင်သည့်အခါ သင်ကြားသင်ယူမှုအတွေ့အကြုံများကို ပြန်လည်ဝေမျှပေးစေလိုပါကြောင်း၊
- ပူးပေါင်းဆောင်ရွက်ခဲ့သည့် သုတေသနလုပ်ငန်းများမှ ရလဒ်နှင့် တွေ့ရှိချက်များကို လက်တွေ့လုပ်ငန်းများဆောင်ရွက်ရာတွင် အမှန်တကယ်အကျိုးရှိစွာ အသုံးပြုဆောင်ရွက်စေလိုပါကြောင်း၊

- ထိုသို့ဆောင်ရွက်ရာတွင် ပြည်သူ့ကျန်းမာရေးပညာရှင်များနှင့် ဆွေးနွေးညှိနှိုင်းမှုများပြုလုပ်ကာ ပြည်သူလူထုအတွင်း အကောင်အထည်ဖော်ဆောင်ရွက်နိုင်မည့် လုပ်ငန်းစဉ်များ ဖော်ထုတ် ဆောင်ရွက်စေလိုပါကြောင်း၊
- Niigata University အနေဖြင့် ဝန်ကြီးဌာနရှိ ပြည်သူ့ကျန်းမာရေးဦးစီးဌာန၊ ကျန်းမာရေး လူ့စွမ်းအားအရင်းအမြစ်ဦးစီးဌာန၊ တက္ကသိုလ်များနှင့် သဘောတူညီမှုစာချွန်လွှာနှင့် နားလည်မှု စာချွန်လွှာများ လက်မှတ်ရေးထိုးကာ အဆင့်အတန်းမြင့်မားသည့် သုတေသနလုပ်ငန်းများ အပါအဝင် လုပ်ငန်းများ ကျယ်ကျယ်ပြန့်ပြန့် ဆက်လက်ပူးပေါင်းဆောင်ရွက်စေလိုပါကြောင်း။

အခမ်းအနားသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- မြန်မာနိုင်ငံဆိုင်ရာ ဂျပန်နိုင်ငံသံရုံးမှ Deputy chief of mission Mr. Toru Maeda
- Niigata University မှ ဥက္ကဋ္ဌ Professor Sugata Takahashi
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)